

Fr Rob Galea b'kunċert fil-Pjazza tal-Qala: Storja ta' tama u fidi

Fr Rob iwassal il-messaġġ tiegħu lil miljuni u jspira żgħażaġħ madwar id-dinja. Dħul għall-kunċert f'Għawdex huwa b'xejn.



Minn **Francesca Gauci** - 3 ta' Lulju 2026 4:48 PM



Ritratt: Icon Ministry

Il-Ħadd 26 ta' Lulju ta' din is-sena, il-Pjazza tal-Qala se tospita kunċert minn **Fr Rob Galea**, saċerdot, kantawtur, u awtur Malti magħruf fuq livell internazzjonali għall-mużika u l-messaġġ ta' tama li jwassal.

Id-dħul għall-kunċert huwa kompletament bla ħlas, u l-pubbliku kollu huwa mistieden jattendi.

1 minn 1 < >




Ritratt: Icon Ministry

L-istorja ta' Fr Rob Galea

Imwielel Malta u llum ibbażat fl-Awstralja, Fr Rob għandu storja li tispira lil hafna żgħażaġh. Bħala żaġġużgħ għadda minn żmien diffiċli ta' ribelljoni, droga, serq, dipressjoni, u ansjetà fejn kienet mitluf u bla direzzjoni.

Dan sakemm il-laqgħa tiegħu ma' Alla bidlet kienet kompletament. Illum, permezz tal-vokazzjoni tiegħu u tal-mużika, iwassal messaġġ ta' fidi, tama, u mħabba lil miljuni ta' nies madwar id-dinja, b'mod partikolari liż-żgħażaġh.

Tul il-karriera tiegħu, Fr Rob kienet **għaxar albums**, rebaħ diversi premjijiet internazzjonali u **kiteb numru ta' kotba**.



Fost diski oriġinali ta' Fr Rob insibu **'Only By Grace'**, **'Love You'**, **'See The Light'**, **'Something About You'**, **'Dominoes'** kantata mal-kantanta rinomata Maltija Ira Losco, **'Song of Love'** li hija diska tat-tigijiet, u **'This is Where I Belong'**, li hija l-aktar diska riċenti li kienet. Din kienet fl-14 t'Ottubru tal-2025.

Wieħed jista' jsib id-diski fuq il-**YouTube channel** tiegħu.

Fr Rob kien ukoll parteċipant **fil-programm X Factor Australia**, ipproduċa kanzunetti uffiċjali għall-Jum Dinji taż-Żgħażaġh, u kienet quddiem udjenzi ta' mijiet ta' eluf ta' persuni.

Ejja isma' inti wkoll


Issa Fr Rob se jiġi jwassal il-messaġġ tiegħu f'Għawdex. Is-serata tibda fit-**8pm** bil-prestazzjoni tal-kantanta Għawdxija **Jolene Samhan**, qabel jibda l-kunċert live ta' Fr Rob Galea flimkien mal-band tiegħu.

L-organizzaturi qed jistiednu b'mod speċjali liż-żgħażaġh, lill-familji, u lil kull min jixtieq jisma' storja ta' tama, fidi, u konverżjoni, biex ikun parti minn din is-serata unika fil-Pjazza tal-Qala.

Icon Ministry

Fr Rob huwa l-fundatur ta' **ICON Ministry** li tilhaq iktar minn 2 miljuni ta' persuni fis-sena madwar id-dinja.

*Ara iktar fuq il-varjetà ta' xogħol li jsir fost l-oħrajn fi skejjel u f'pajjiżi missjunarji, kollaborazzjonijiet internazzjonali, kontenut fosthom il-podcast 'Outside the Chapel', korsijiet offruti, proġetti innovattivi, kif ukoll **kif tista' tgħin u tkun parti minn din il-komunità...** Fuq is-sit iconministry.com.*



Organizzat minn Radju Lehen il-Qala għat-30 anniversarju

Dan il-kunċert qed jiġi organizzat minn Radju Lehen il-Qala bħala parti miċ-ċelebrazzjonijiet tat-30 anniversarju mit-twaqqif tar-radju fl-1996.

Radju Lehen il-Qala kien l-ewwel stazzjon komunitarju tar-radju f'Għawdex li kiseb liċenzja permanenti. Matul dawn it-tliet deċennji baqa' jwassal vuċi ta' fidi, servizz, u komunità lill-familji Qalin u lil emigranti Għawdxin madwar id-dinja.

Bħala parti minn dawn iċ-ċelebrazzjonijiet u fl-okkażjoni tal-festa ta' San Ġużepp – iċ-ċelebrata fl-ewwel Hadd ta' Awwissu, ir-radju se jkun qed ixandar **skeda speċjali** mis-Sibt 18 ta' Lulju sal-Hadd 2 ta' Awwissu.

Aktar minn 50 preżentatur – kollha fuq bażi volontarja, se jieħdu sehem f'din l-iskeda b'firxa ta' programmi mużikali, kulturali, reliġjużi, u ta' divertiment.

Kif tista' ssegwi Radju Lehen il-Qala?

Wieħed jista' jsegwi Radju Lehen il-Qala fuq **106.3FM** jew online fuq www.radjulehenil-qala.com.

Fi stqarrija r-radju qal li s-suċċess ġie mid-dedikazzjoni, mill-involviment u s-sagrificċji tal-voluntiera, u bl-għajjnuna t'Alla u tal-Patruni San Ġużepp u l-Immakolata Kunċizzjoni – "L-intenzjoni mhux li nieqfu hawn. Bil-gwida tal-Patruni tal-Qala, se nkomplu nwasslu lehen ir-radju fid-djar tas-semmiegħa".



